

L-Onor John Dalli
Ministru tal-Politika Soċjali
Kamra tad-Deputati
VALLETTA

Għażiż John

Ngharrfek li s-Sedja rċeviet l-ittra tiegħek li permezz tagħha qed tirriżenja mill-post tiegħek fil-Parlament kif jitlob l-Artikolu 55(1)(b) tal-Kostituzzjoni ta' Malta wara li aktar kmieni llum il-Parlament Ewropew approva l-hatra prestiġjuża tiegħek bhala Kummissarju tal-Unjoni Ewropea. L-ittra ta' riżenja tpoġġiet fuq il-Mejda tal-Kamra.

Nibda biex l-ewwelnett nifrahlek u nawguralek għal din il-kariga ġdida fl-oghla livell ta' wahda mill-istituzzjonijiet ewlenin Ewropej, il-Kummissjoni. Filwaqt li napprezza l-piż tar-responsabbilitajiet ġodda li qed tassumi fuq livell Ewropew, ninsab fiduċjuż li fik ahna ċ-ċittadini Ewropej ser insibu politiku li jassigura żviluppi, titjib u harsien fil-qasam hekk importanti tas-saħha u d-drittijiet tal-konsumatur. Naf ukoll li ser tagħmel ġieħ lilna lkoll u tgħolli isem pajjiżna fi hdan l-Unjoni Ewropea u fost il-komunità internazzjonali.

Min-naha l-oħra l-ittra tiegħek qed iġġib fi tmiemha karriera twila u distinta ta' servizz bhala Membru f'din il-Kamra. Fit-tlieta u ghoxrin sena mill-ewwel darba li hadt il-ġurament tiegħek ta' Membru jiena rajtek taqdi d-dmirijiet tiegħek hawnhekk b'enerġija, intelliġenza u hila fl-istess waqt li urejt kull rispett u stima lejn il-Kamra u l-Membri kollha tagħha. Minhabba l-hidma flimkien tul dan il-perjodu, jiena naf li, fid-diversi karigi Ministerjali li ġejt fdat bihom, inti hdimt b'fejda kbira fl-interess tal-poplu tagħna u biex il-poplu Malti u Ghawdxi jsaħha l-identità u jwettaq l-aspirazzjoni li jtejjeb l-ghixien tiegħu f'kull qasam fit-tgawdija ta' liberta, demokrazija u ġustizzja soċjali. Naf li dawn huma kollha hwejjeġ li inti ser tkompli tirsisti għalihom kull fejn tkun.

Għal dan kollu f'isem il-Kamra tad-Deputati rrid rrod hajr fuq kollox lilek, imma imbagħad ukoll lil martek Josette u l-uliedek li tawk l-appoġġ kollu tal-familja biex inti stajt taffaċċa hajja politika hekk dinamika u twila.

Bl-isbaħ xewqat għal suċċess fil-hidma ġdida tiegħek.

Dejjem tiegħek

Louis

LOUIS GALEA
Speaker